

an>

Title: Need to establish a state level University in Saharanpur, Uttar Pradesh -laid.

**श्री राघव लखनपाल (सहारनपुर):** मेरे लोक सभा क्षेत्र, सहारनपुर मंडल में राज्य विश्वविद्यालय की स्थापना के परिप्रेक्ष्य में माननीय मुख्यमंत्री, उत्तर प्रदेश, योगी आदित्यनाथ जी को मैंने यह अवगत कराया था कि सहारनपुर नगर क्षेत्र में स्थित इंस्टीट्यूट ऑफ पेपर टेक्नोलॉजी (आई.पी.टी.) परिसर, राज्य विश्वविद्यालय आरंभ करने हेतु उपयुक्त है। आई.पी.टी., आई.आई.टी., रूड़की का कांस्टीट्यूट इंस्टीट्यूट है, जहां तीन साल पूर्व वर्ष 2015 तक चलने वाली बी.टेक की कक्षाएं आई.आई.टी. रूड़की के रूड़की कैम्पस में ही स्थानांतरित की जा चुकी हैं। आई.आई.टी. की अतिरिक्त अनुपयोगी बिल्डिंग, जिसमें करीब 25 बड़े कमरे/भवन, लेक्चर थियेटर, कार्यालय, प्ले ग्राउंड्स, इनडोर स्टेडियम, ऑडिटोरियम, सभागार, कैफेटेरिया आदि जिनका वर्तमान में कोई उपयोग नहीं हो पा रहा है, इस कार्य के लिए पर्याप्त है और विस्तार के लिए भूमि भी पर्याप्त है।

माननीय मुख्यमंत्री जी ने सितम्बर, 2018 में जनपद सहारनपुर में आयोजित एक कार्यक्रम में जनहित में मेरा अनुरोध स्वीकार कर सहारनपुर मंडल में राज्य विश्वविद्यालय की स्थापना की घोषणा की थी। यह संस्थान मानव संसाधन विकास मंत्रालय, भारत सरकार के अंतर्गत आता है, जिसके कारण अग्रिम कार्यवाही भारत सरकार के स्तर से कराए जाने हेतु उक्त के संबंध में मेरे अनुरोध पर मा. दिनेश शर्मा जी, उप मुख्यमंत्री एवं मा. मंत्री माध्यमिक एवं उच्च शिक्षा, उत्तर प्रदेश ने दिनांक 26/10/2018 को सहारनपुर में राज्य विश्वविद्यालय की स्थापना के संबंध में माननीय श्री प्रकाश जावड़ेकर जी, मानव संसाधन विकास मंत्री, भारत सरकार को जनपद सहारनपुर में राज्य विश्वविद्यालय को इंस्टीट्यूट ऑफ पेपर टेक्नोलॉजी के परिसर/भवनों में प्रारम्भ किये जाने के संबंध में अनापत्ति/सहमति निर्गत करने हेतु पत्र भी लिखा गया है। अतः मेरा निवेदन है कि जनपद सहारनपुर में राज्य विश्वविद्यालय की स्थापना हेतु शीघ्र सहमति निर्गत करने की कृपा करें।